
संख्या -5/ आरोप-1 -779/ 2014 का .- 462 -- श्री उमाशंकर प्रसाद, झा०प्र०से० ( कोटि क्रमांक 
588 /03, गृह जिला- गुमला), के जिला परिवहन पदाधिकारी, हजारीबाग के पद पर कार्यावधि से 
संबंधित उपायुक्त , हजारीबाग के पत्रांक -957/ स्था० , दिनांक 15 अक्टूबर , 2014 से प्राप्त प्रपत्र- क 
एवं निगरानी ब्यूरो द्वारा निगरानी थाना कांड सं०- 22/ 2011, दिनांक 17 अगस्त, 2011 (विशेष 
वाद सं०- 30/11ए) से संबंधित उपलब्ध कराये गये अभिलेख के आधार पर आरोपों को विभागीय 
स्तर से प्रपत्र - क में पुनर्गठित किया गया , जो निम्नवत् है 
आरोप सं०- 1- श्री उमाशंकर प्रसाद , तत्कालीन जिला परिवहन पदाधिकारी, हजारीबाग द्वारा अपने 
पद का दुरूपयोग करते हुए ड्राईविंग लाईसेंस , स्मार्ट कार्ड, वाहन रजिस्ट्रेशन एवं वाहन टैक्स इत्यादि 
में सरकार द्वारा निर्धारित शुल्क से अधिक राशि वसूलने में जिला परिवहन कार्यालय , हजारीबाग के 
कर्मियों को सहयोग किया गया एवं कार्यालय में व्याप्त भ्रष्टचार में संलिप्त रहे, जो सरकारी सेवक 
आचार नियमावली के प्रतिकूल है । 
आरोप सं०- 2- निगरानी थाना कांड सं०- 20 / 11 (विशेष वाद सं०-30/11 (ए०)) दिनांक 
17 अगस्त , 2011 में श्री उमा शंकर प्रसाद , तत्कालीन जिला परिवहन पदाधिकारी, हजारीबाग के 
विरूद्ध न्यायालय द्वारा निर्गत गिरफ्तारी वारंट से बचने के लिए वे अपने वर्तमान पदस्थापन स्थान 
उप विकास आयुक्त, गढ़वा से अनाधिकृत रूप से अनुपस्थित रहे हैं , जो सरकारी सेवक आचार 
नियमावली के प्रतिकूल है । 

___ 2. उक्त आरोपों हेतु विभागीय संकल्प सं०-1108 , दिनांक 10 फरवरी, 2015 एवं अनुवर्ती 
संकल्प संख्या-3928 , दिनांक 29 अप्रैल, 2015 द्वारा इनके विरूद्ध विभागीय कार्यवाही संचालित की 
गई। संचालन पदाधिकारी के पत्रांक-274/ 2015, दिनांक 30 नवम्बर, 2015 द्वारा विभागीय 
कार्यवाही का जाँच- प्रतिवेदन समर्पित किया । 

3. श्री प्रसाद के विरूद्ध प्रतिवेदित आरोप , विभागीय कार्यवाही के दौरान इनके दवारा 
समर्पित बचाव बयान तथा विभागीय जाँच पदाधिकारी के मंतव्य की समीक्षा की गयी । समीक्षा में 
पाया गया कि आरोपित पदाधिकारी के जिला परिवहन पदाधिकारी के कार्यकाल में भ्रष्टाचार व्याप्त 
था । दलालों के द्वारा ड्राइविंग लाइसेंस बनवाने एवं वाहन के निबंधन कार्य में निर्धारित शुल्क से 
अधिक पैसा लिया जाता था तथा अवैध रूप से अधिक वसूली की गयी राशि का बँटवारा जिला 
परिवहन पदाधिकारी, मोटरयान निरीक्षक एवं जिला परिवहन कार्यालय के कर्मियों के बीच होता था । 

4. उक्त प्रमाणित आरोपों हेतु श्री प्रसाद को गुरुत्तर दण्ड अर्थात नीचे के पद 
पर पदावनति का दण्ड अधिरोपित किये जाने के संबंध में विभागीय पत्रांक -1769, दिनांक 
26 फरवरी, 2016 द्वारा द्वितीय कारण पृच्छा की गयी । श्री प्रसाद के पत्र, दिनांक 2 मार्च, 2016 
द्वारा समर्पित द्वितीय कारण पृच्छा के आलोक में मामले की समीक्षा की गयी । समीक्षा में पाया 
गया कि इन्होंने द्वितीय कारण पृच्छा में मुख्यतः उन्हीं तथ्यों को दुहराया है, जो विभागीय 

कार्यवाही के दौरान बचाव बयान के रूप में विभागीय जाँच पदाधिकारी के समक्ष समर्पित किया था । 
इनके द्वारा द्वितीय कारण पृच्छा में ऐसा कुछ भी नया तथ्य या साक्ष्य समर्पित नहीं किया गया 
है , जिससे कि प्रमाणित आरोप को खंडित किया जा सके | 

___ 5. समीक्षोपरांत, श्री प्रसाद द्वारा समर्पित द्वितीय कारण पृच्छा को अस्वीकार करते हुए 
झारखण्ड सरकारी सेवक (वर्गीकरण , नियंत्रण एवं अपील) नियमावली, 2016 के नियम- 14 ( viii) के 
तहत् विभागीय संकल्प सं०- 9689 , दिनांक 11 सितम्बर , 2017 द्वारा श्री प्रसाद पर पदावनति का 
दंड अधिरोपित किया गया है । 

6. उक्त दण्ड के विरूद्ध श्री प्रसाद द्वारा पुनर्विचार याचिका , दिनांक 15 दिसम्बर , 2017 
समर्पित किया गया , जिसकी समीक्षा की गयी । समीक्षा में पाया गया कि श्री प्रसाद द्वारा पुनः 
उन्हीं तथ्यों को दुहराया है, जो विभागीय कार्यवाही के दौरान बचाव बयान में तथा द्वितीय कारण 
पृच्छा के जवाब में कहे गये थे । इन्होंने कोई नया तथ्य नहीं दिया है । 

7. समीक्षोपरांत , इनके पुनर्विचार याचिका को अस्वीकृत किया जाता है । 
8. उक्त प्रस्ताव पर माननीय मुख्यमंत्री का अनुमोदन प्राप्त है । 


झारखण्ड राज्यपाल के आदेश से , 


सूर्य प्रकाश, 
सरकार के संयुक्त सचिव । 

